

नौकरी लगाने के नाम पर गिरफ्तार

छत्तीसगढ़ संवाददाता
दुर्ग, 8 फरवरी। मंत्रालय में भ्रूय के पद पर नौकरी लगाने का झांसा देकर रेलवे स्टेशन में एक मजदूर ने बेरोजगार से 75 हजार रुपए हड़प लिए। जीआरपी ने धोखाधड़ी का जुर्म दर्ज कर आरोपी को गिरफ्तार कर लिया है।

परसोदा बालोद के पीड़ित प्रार्थी यशवंत देशमुख की शिकायत पर नंदनी थानांतगत ग्राम कोडिया के त्रिलोक बंजारे के खिलाफ तहत जुर्म दर्ज किया गया है। प्रार्थी के मित्र कमलेश कुमार के साथ आरोपी जगदलपुर में काम करता था। तभी उसने कमलेश को बताया था कि वह मंत्रालय में भ्रूय पद पर नौकरी लगा सकता है। कमलेश से जानकारी मिलने पर प्रार्थी ने आरोपी से संपर्क किया। 115 मई

नगदी समेत जेवरात पार

दुर्ग, 8 फरवरी। आदर्श नगर स्थित एक सून आवास से अज्ञात चोरों ने नगदी समेत सोने-चांदी के जेवरात पार कर दिए। चोरी गए सामानों की कुल कीमत करीब 45 हजार रुपए बताई गई है। पुलिस के मुताबिक, जोन-4, न्यू आदर्श नगर निवासी प्रवेश कुमार देवांगन कल शाम करीब 6 बजे घर में ताला लगाकर भिलाई गया था। वहां से रात्रि करीब 10 बजे लौटने पर उसे घर के मुख्य दरवाजे का ताला टूटा हुआ मिला। भीतर जाने पर आलमारी भी खुली हुई थी और लाकर से 4500 रुपए नगद समेत सोना-चांदी के जेवरात गायब थे। प्रार्थी श्री देवांगन ने इसकी सूचना तत्काल पदमनाभपुर चौकी को दी। पुलिस ने अज्ञात आरोपियों के खिलाफ अपराध दर्ज किया है।



रंगरेलिया मनाते पकड़े गए युवक-युवतियां

बिलासपुर, 8 फरवरी। सरकंडा अशोक नगर में मुरुम खदान इलाके में पुलिस ने दबिश देकर एक सेक्स रैकेट का भंडाफोड़ किया है। पुलिस इस कार्यवाही में कोलकाता की दो युवती तथा उन्हे यहां लाकर देह व्यापार का धंधा कराने वाले दो दलालों को पुलिस ने गिरफ्तार कर लिया है। दोनों युवतियां 50 हजार रुपए माहवार का पैकेज पर यहां लाई गई थी। इस संबंध में मिली जानकारी के अनुसार सरकंडा पुलिस को मुखबिर से सूचना मिली की चक्रवाट क्षेत्र का रहने वाला रंजित सिंह तथा उसका एक साथी नवागढ़ का रहने वाला विक्रमादित्य कुर्रे कोलकाता से दो युवतियों को देह व्यापार के कारोबार के लिए लेकर आए हैं, और इन्हे अशोक नगर मुरुम खदान हाऊसिंग बोर्ड कालोनी के पीछे एक मकान में रखे हुए हैं। सूचना पर पुलिस रात को मुरुम खदान स्थित एक मकान

में दबिश दी और राधा रंक्षित रमतला कोलकाता, विष्ठी घोष पदमपुर कोलकाता तथा रंजित सिंह और विक्रमादित्य कुर्रे को पकड़ा। पूछताछ में कोई संतोषजनक जवाब नहीं दे सके। पकड़ी गई युवतियों ने बताया कि उन्हें रंजित सिंह कोलकाता से 50 हजार रुपए माह के पैकेज पर यहां लेकर आया है। इस पूछताछ के दौरान यह बात सामने आई कि जिस मकान में ये लोग पकड़े गए उसे किसी रायपुर के अजय गुप्ता को किराये पर दिया है। पुलिस का कहना है कि रूपा का प्रेमी विक्रमादित्य कुर्रे है। कोलकाता से लाकर इन युवतियों को मुरुम खदान स्थित मकान में रखा गया था और इन्हे वहां से धंधे के लिए भेजा जाता रहा है। पुलिस ने राधा रंक्षित, विष्ठी घोष, रंजित सिंह, विक्रमादित्य कुर्रे के खिलाफ कार्रवाई कर उन्हें अदालत में पेश किया। अदालत के आदेश पर उन्हें जेल भेज दिया गया।

तेज रफ्तार दुपहिया ट्रक से टकराई नाबालिग की मौत

छत्तीसगढ़ संवाददाता
बालोद, 8 फरवरी। आज दोपहर तेज रफ्तार दुपहिया ट्रक के पिछले हिस्से से टकराई। घटना में एक 15 वर्षीय बालक की मौके पर ही मौत हो गई। घटना के बाद ट्रक चालक ने बालोद थाना में वाहन समेत आत्मसमर्पण कर दिया। बहरहाल पुलिस मामले की विवेचना कर रही है। इस संबंध में मिली जानकारी के मुताबिक बालोद-दुर्ग मुख्य मार्ग स्थित गांव उमरादाह में आज दोपहर 1.45 बजे ग्राम निपानी से आ रही भूसे से भरती ट्रक से तेज रफ्तार मोटरसाइकिल टकरा गई जिससे



ग्राम पडकीभाट का नाबालिग बालक चमनलाल की मौके पर ही मौत हो गई। बताया जाता है कि नाबालिग चमनलाल अपने गांव पडकीभाट से गांव उमरादाह जा रहा था। तभी दुर्ग रोड की ओर से आ रही ट्रक के पिछले हिस्से से टकरा गया। इस घटना में उसे गंभीर चोटें आई थी जिसके कारण चमनलाल की मौके पर ही मौत हो गई। घटना के बाद ट्रक चालक केजउराम बालोद के शिकारीपारा वार्ड निवासी ने अपने आप को ट्रक सहित बालोद थाने में आत्मसमर्पण कर दिया। बालोद पुलिस द्वारा आरोपी ट्रक चालक को गिरफ्तार कर लिया गया।

पखवाड़े बाद पति समेत 4 के खिलाफ जुर्म दर्ज

छत्तीसगढ़ संवाददाता
दुर्ग, 8 फरवरी। महिला द्वारा प्रताड़ना का आरोप लगाकर आत्महत्या कर लेने के मामले में पुलिस ने पखवाड़े भर बाद पति समेत 4 लोगों के खिलाफ अपराध दर्ज किया है। आरोपी बनाए गए लोगों में जेट, जेठानी और सास भी शामिल हैं, जिन पर मृतका इंद्राणी बाई ने आत्महत्या पूर्व के अपने सुसाइड नोट में प्रताड़ना का आरोप लगाया था। पुलिस के मुताबिक, विगत 25 जनवरी को गयानगर दुर्ग निवासी इंद्राणी बाई ने फांसी लगाकर आत्महत्या कर ली थी। पुलिस को मृतका इंद्राणी के पास से सुसाइड नोट बरामद हुआ था,

जिसमें पति राजेन्द्र कुमार, जेट गजेन्द्र, जेठानी रेवती और सास शांतिबाई द्वारा प्रताड़ित किए जाने का उल्लेख था। पुलिस ने शव के पंचनामा पश्चात पीएम के लिए भेज दिया था। जिसकी रिपोर्ट अब तक नहीं आई है। मामले में पुलिस द्वारा की गई तफ्तीश के पश्चात यह बात सामने आई कि मृतका का राजेन्द्र के साथ 5 वर्ष पूर्व विवाह हुआ था। दोनों के दो बच्चे भी हैं। पुलिस के मुताबिक, इंद्राणी बाई पारिवारिक दबाव से परेशान थी। उसका पति पति राजेन्द्र दुग्ध व्यवसायी है। कोतवाली पुलिस ने चारों आरोपियों के खिलाफ अपराध पंजीबद्ध किया है।

ससुराल पक्ष के खिलाफ दहेज प्रताड़ना का मामला दर्ज

कांकेर, 8 फरवरी। पंखोजूर थानांतगत एक विवाहिता ने ससुराल पक्ष के खिलाफ दहेज का मामला दर्ज कराया है। पंखोजूर पुराना बाजार पारा की सविता गौंधरे ने थाना पहुंचकर शिकायत दर्ज कराते कहा कि उसके पति दिलीप कुमार, ससुर शोभाशारम तथा सास सुमित्रा आए दिन उसे दहेज के लिए प्रताड़ित करते हैं। इसके लिए ससुराल पक्ष द्वारा मारपीट भी किया जाता है। पुलिस ने पति, ससुर तथा सास के खिलाफ मामला दर्ज किया।

सेंट्रल कमीशन को खाली मिला रैनबसेरा

छत्तीसगढ़ संवाददाता
दुर्ग, 8 फरवरी। सुप्रीम कोर्ट के आदेश पर बनी सेंट्रल कमेटी को दुर्ग नगर निगम द्वारा संचालित दोनों रैन बसेरों में कई खामियां मिलीं। गरीबों को विश्राम के लिए टिया उपलब्ध कराने के उद्देश्य से संचालित इन दोनों रैन बसेरों में रूकने वाला एक भी शख्स नहीं मिला। वहीं साफ-सफाई और सूचना बोर्ड का अभाव था। आवश्यक हिदायतें देने के पश्चात सेंट्रल कमीशन के प्रतिनिधि राजेश एक्का ने निगम आयुक्त डीके सिंह से भी चर्चा की। निगम ने पहले ही कर ली थी तैयारी निगम प्रशासन को इस बात की भनक पहले ही लग गई थी कि सेंट्रल कमीशन का प्रतिनिधि दुर्ग पहुंचने वाला है। नतीजतन दोनों रैन बसेरों में पलंग, बिस्तर,

चादर, ताँकिया, पेयजल, पंखा-कूलर और मनोरंजन के साधनों को व्यवस्थित कर लिया गया। बावजूद इसके प्रतिनिधि श्री एक्का को यहां कई तरह की खामियां नजर आईं, जिन्हें दुरुस्त करने के निर्देश उन्होंने रैन बसेरा के संचालकों को दिए। जानकारी के मुताबिक, परसो शाम तक नए गद्दे, तकिए लगाकर साफ-सुथरे बिस्तर तैयार किए गए। बनारस के छात्र ने मांगी इजाजत रूंगटा कालेज के छात्र ने रैन बसेरा में रूकने की इजाजत निगम आयुक्त से मांगी है। मूल रूप से बनारस के रहने वाला अखिलेश यादव ने अपनी खराब आर्थिक स्थिति का जिक्र करते हुए लम्बे समय तक यहां रूकने की इच्छा जाहिर की है। फिलहाल निगम में उनकी इस इच्छा पर विचार-विमर्श चल रहा है।



राजिम कुंभ से राज्य का सर्वांगीण विकास हुआ- कौशिक

छत्तीसगढ़ संवाददाता
राजिम, 8 फरवरी। राजिम में कल देश के पांचवे कुंभ 2012 का शुभारंभ माघ पूर्णिमा के अवसर पर आचार्य महामंडलेश्वर पीठाधीश्वर श्रीराम कृष्णानंद महाराज अमरकंटक और संत युधिष्ठिर महाराज शदापी दरबार रायपुर एवं विधानसभा अध्यक्ष धरमलाल कौशिक के मुख्य आतिथ्य में भगवान राजीव लोचन की प्रतिमा के समक्ष वैदिक मंत्रों के साथ दीप प्रज्वलित कर किया गया। इस अवसर पर पण्डेश्वर सरकार गुरुशरण महाराज, प्रजापिता ब्रह्माकुमारी के भ्राता रामनाथ भाई, प्रेमानंद महाराज, संस्कृति मंत्री बृजमोहन अग्रवाल, कृषि मंत्री चंद्रशेखर साहू, खाद्य मंत्री पुनू लाल मोहले, सांसद चंचूलाल साहू, संसदीय सचिव युद्धवीर सिंह जुदेव, पूर्व सांसद पवन दीवान, विधायक


किया गया। यहां कि गरीब मेहनतकश जनता जो कि हरिद्वार, नाशिक, इलाहाबाद नहीं जा सकते वो यहां की त्रिवेणी में डुबकी लगाकर उतना ही पुण्य अर्जित कर सकता है। कृषि मंत्री चंद्रशेखर साहू ने कहा कि यह क्षेत्र भगवान राम के वन गमन का है। राजिम कुंभ यहां के लोगों के मन में आस्था और धर्म के प्रति एक नया विश्वास पैदा करता है। राज्य शासन गौ-माता के संरक्षण को लेकर नया कानून बनाया है, जिसमें गौ-हत्या में लिप्त पाये जाने पर सात साल की सजा और पचास हजार जुर्माने का प्रावधान किया गया है। महासमुद्र लोकसभा सांसद चंचूलाल साहू ने कहा कि छ.ग. सरकार एक अच्छा पहल कर क्षेत्र का कुंभ का दर्जा दिलाने की कोशिश की और इस प्रयत्न में प्रतिबद्ध आयोजन कर राज्य

पांचवे कुंभ 2012 का शुभारंभ


कुरुद लेख राम साहू, राज्य वित्त आयोग के अध्यक्ष अजय चंद्राकर, पर्यटन मंडल अध्यक्ष कृष्णा राय, राज्य गृह भंडार निगम अध्यक्ष अशोक बजाज, रायपुर जिला पंचायत अध्यक्ष लक्ष्मी वर्मा, राज्य साक्षरता मिशन प्राधिकरण सदस्य संतोष उपाध्याय, गोबरा नगर पालिका अध्यक्ष देहति साहू, राजिम नगर पंचायत अध्यक्ष अंजना महाडिक, फिंगेश्वर जनपद पंचायत अध्यक्ष अनूप साहू, मगरलोट जनपद पंचायत अध्यक्ष गिरीजा साहू, मगरलोट जनपद पंचायत अध्यक्ष माधव सिंह श्रुव, संगठन मंत्री रामप्रताप तथा देश के कोने-कोने से पहुंचे साधु-संत सांस्कृतिक मंच पर उपस्थित थे। अपने स्वागत भाषण में संस्कृति मंत्री बृजमोहन अग्रवाल ने कहा कि आज का दिन छत्तीसगढ़वासियों के लिये सौभाग्य का दिन है कि हम सातवे कुंभ का शुभारंभ कर रहे हैं जो आज से 20 फरवरी तक राजिम में धर्म का ध्वजा फहराए। देश के समस्त शंकराचार्य, महामंडलेश्वरों तथा साधु-संतों की ज्ञानवाणी सुनने की मिलेगी। राजिम आज पूरे देश में आस्था और विश्वास का एक प्रमुख केंद्र बनता जा रहा है, जो कि छत्तीसगढ़ के निवासियों एवं साधुसंतों के आशीर्वाचन का परिणाम है। इस राज्य की पहचान के लिये भगवान की प्रेरणा से प्रयाग राज राजिम में कुंभ की शुरुआत

का नाम इतिहास के पन्ने पर दर्ज कर एक नया सृजन किया गया है। खाद्य मंत्री पुनू लाल मोहले ने संतों से आशीर्वाद मांगा कि छ.ग. में नक्सलवाद का खात्मा हो। संत कवि पवन दीवान ने कहा कि श्रीराम वनवास के समय छत्तीसगढ़ की आदिवासी महिला शबरी के हाथों से झूठे बेर खाकर आदिवासियों के प्रति अपने प्रेम का जाहिर किया। यह संदेश आज हमारे लिये आत्मसात करने लायक है। मुख्य अतिथि की आसंटी से विधानसभा अध्यक्ष धरम लाल कौशिक ने कहा कि यह नगर भगवान की आध्यात्मिक भूमि है, जो कि विशेष स्थान बनाया है। छ.ग. बनने के बाद इस आयोजन से राज्य का सर्वांगीण विकास हुआ है। राजिम भक्ति की महिमा को उनकी देन को यहां कि जनता कभी भूल नहीं सकती। आज हम सब उनके गणी है। यह उत्सव का मध्य भारत का कुंभ बन चुका है। नगर का नाम राजिम कैसे पड़ा विस्तार से इसका वर्णन मामला दर्ज किया। माउण्ट आबू से पधारे ब्र.कु. रामनाथ भाई ने कहा कि भारत के अन्दर सब कुछ होते हुए एक चीज की कमी है वह है आध्यात्मिक ज्ञान की, पढ़ाई की कमी है। आत्मा शरीर में जन्म लेने के बाद जो कर्म करती है वह एक-एक चीज रिकार्ड होते जाता है। भगवान कभी भी किसी को दुख नहीं देते हैं।


मेटल संबंधी उद्योग स्थापित करें - उज्ज्वल भविष्य बनाएं



मान.श्री दयालदास बघेल
मंत्री
वाणिज्य एवं उद्योग



मान.डॉ.रमन सिंह
मुख्यमंत्री, छत्तीसगढ़



मान.श्री बद्रीधर दीवान
अध्यक्ष
सीएसआईडीसी

मेटल उद्योगों की स्थापना का सुनहरा अवसर

राज्य शासन की योजनांतगत माननीय मुख्यमंत्री, छत्तीसगढ़ शासन के करकमलों से दिनांक 8 अगस्त 2008 को शिलान्यास उपरांत छत्तीसगढ़ स्टेट इण्डस्ट्रियल डेव्लपमेंट कार्पो.लिमि. द्वारा नगर तथा ग्राम निवेश विभाग से स्वीकृत एवं प्रदूषण संरक्षण मंडल से अनुमति प्राप्त विकसित किए गए राज्य के प्रथम

मेटल पार्क फेस-।

रवांभाठा, जिला रायपुर

में फेरस एवं नान फेरस (मेटल) डाउनस्ट्रीम अप्रदूषणकारी सूक्ष्म / लघु उद्योगों एवं वाणिज्यिक प्रयोजन हेतु भूमि/स्थान का आबंटन प्रारंभ

अनुसूचित जाति एवं जनजाति वर्ग के उद्यमियों हेतु आरक्षित भू-खण्डों के लिये अनुसूचित जाति एवं जनजाति वर्ग के एवं अन्य वर्ग के उद्योगी/संस्थान अनारक्षित भू-खण्डों के लिये दिनांक 16.02.2012 से दिनांक 02.03.2012 संध्या 5.00 बजे तक आवेदन कर सकते हैं। आवेदन पत्र एवं नियम/शर्तें सी.एस.आई.डी.सी (मुख्यालय), रायपुर में उपलब्ध हैं। भूमि का आबंटन नियमानुसार किया जाएगा। नियम एवं शर्तें लागू

विस्तृत जानकारी हेतु सम्पर्क करें - महाप्रबंधक, भू-आबंटन (मेटल पार्क) छत्तीसगढ़ स्टेट इण्डस्ट्रियल डेव्लपमेंट कार्पोरेशन लि. एलआईसी परिसर, पंडरी रायपुर, फोन-2583789, 90, फैक्स-2583794 विस्तृत जानकारी निगम की वेबसाइट www.csidc.in पर उपलब्ध है।

विकास का वादा - मजबूत इरादा

Credible Chhattisgarh
विश्वसनीय छत्तीसगढ़

कुंभ के पहले दिन भंडारे में 14 हजार लोगों ने भोजन किया

नवापारा-रांजिम, 8 फरवरी। राजिम कुंभ 2012 की शुरुआत अवसर पर मंगलवार को राई समिल एसोसिएशन के तत्वावधान में भोजन महोत्सव का आयोजन कुंभ मेला स्थल में किया गया। एसोसिएशन के अध्यक्ष विजय गोयल ने बताया कि यह आयोजन पूरे मेला अवधि तक जारी रहेगा। कुंभ मेला परिसर में नगर की एसोसिएशन च्दरा अध्यक्ष विजय गोयल के नेतृत्व में विशाल डोम में जमीन पर परोसगारी के साथ आग्रहपूर्वक भूखों को भोजन परोसते रहे। इस तरह पूरे दिन भर में लगभग 14 हजार से अधिक श्रद्धालुओं ने भोजन ग्रहण किया। देर शाम से जनप्रतिनिधियों ने भी यहां आमद देनी शुरू की। सबसे पहले राज्य भंडार गृह निगम अध्यक्ष अशोक बजाज पहुंचे। उन्होंने स्वयं परोसगारी की। पूरे दिन एसोसिएशन के भगवानदास गोयल, मनमोहन अग्रवाल, रामदास गोयल,



प्रकाश बोथरा, राजीव सुंदरानी, मुरली अग्रवाल, संजय बंगानी, ओमप्रकाश जैन, राजू सुंदरानी, वैभव अग्रवाल, विजय सुंदरानी, टेकचंद मेघवानी, आशुतोष भांडुलकर, नकुल निषाद, टिकू सोनी सहित बड़ी संख्या में नागरिकगण जुटे रहे। दोनों ही संस्थाओं के प्रमुख सदस्य प्रेम भाव से पुत्री स्नान करने आये श्रद्धालुओं, ग्रामीणों व मेले के व्यवस्था में लगे कई कर्मियों को आग्रहपूर्वक थाली परोसकर भोजन कराते रहे। विभिन्न स्वादिष्ट व्यंजनों से तृप्त श्रद्धालु भक्तजन बिना साधुवाद दिये बिना नहीं रह सके।

अंतिमापुर्ण के नामगान संस्कार

गैस चूल्हा, पंखा, मिक्सी समानों की रिपेयरिंग हेतु आवश्यकता है-

फील्ड वर्कर - 65 पद
योग्यता- कम से कम 5वीं पास

मिस्त्री - 4 पद
योग्यता- अनुभव की प्राथमिकता

वेतन - 3000 से 4000 प्रतिमाह
समय - 10.00 से सायं 5.00 बजे तक

-संपर्क करें-

गैस चूल्हा रिपेयरिंग सेंटर
(शासन द्वारा मान्यता प्राप्त)
बनारस रोड, सुभाष नगर, पत्ली नं.2
अंबिकापुर सरगुजा (छ.ग.)
मो. 84351-16003, 76970-70665

PRIDE OF CHHATTISGARH

गार्डन लीडरकेप

अग्रजंके, इत नम्यसंके गार्डन बनने में

साहय्य हसिल करने वाले लीडरकेप के वाचना

जावेद खान

ताज चौक, तैलीबाबा, रायपुर (छ.ग.)
मो. नं. 93291-12418, 9329722223

नोट: हमारे द्वारा गार्डन डिजाई एवं इन्वेन्टर की देखरेख में सम्परा कार्य किया जाता है (कम्प्यूटरीकृत डिजाईन) रोज प्लांटेशन, पाथवा, सिंचन, वटर फाल, रवींगन, लैंडिंग सीमेंट आदि का काम पूरी तरह आदि के मुताबिक किया जाता है।

आज ही सम्पर्क करें.

संक्षिप्त खबरें

वाहन से मोबाइल-नगदी पार

कांकेर, 8 फरवरी। पंखोजूर थानांतगत खैरकट्टा से अज्ञात चोर ने वाहन से मोबाइल और नगदी पार कर दिया। कल तहसीलपारा बांटे निवासी सुब्रत मल्ली अपनी पत्नी के साथ ग्राम खैरकट्टा के परलकोट जलाशय घूमने गया था। जलाशय के किनारे वाहन को खड़ा कर उसमें मोबाइल तथा रकम रख पति-पत्नी घूमने निकल गए। सुब्रत ने वाहन को लॉक भी किया था। इसी दौरान अज्ञात चोर ने वाहन का काच फोड़ कर उसमें रखे मोबाइल तथा 4700 रुपए नगदी को पार कर दिया। पुलिस ने अज्ञात चोर के खिलाफ मामला दर्ज किया।

ट्रक की ठोकर से युवक घायल

कांकेर, 8 फरवरी। उपभोक्ता डिपो के पास मार्ग पार कर रहे युवक को ट्रक ने ठोकर मार कर घायल कर दिया। कल बुनियापारा निवासी कृष्णा मंडावी को रास्ता पार करने के दौरान रायपुर की ओर जा रही ट्रक के चालक ने लापरवाही पूर्वक वाहन चलाते ठोकर मार दिया। घटना में कृष्णा मंडावी को चोटें आई हैं।

हादसे में एक मृत

कांकेर, 8 फरवरी। धनेलीकन्हार के निकट हुई सड़क दुर्घटना में एक वकील की मौत हो गई। कल दुमकोट थाना चारामा निवासी वकील श्रवण टेकाम की बाइक को धनेलीकन्हार के निकट अज्ञात वाहन ने ठोकर मार दिया। घटना में अधिवक्ता गंभीर रूप से घायल हो गए। घायल को तत्काल जिला अस्पताल उपचार के लिए लाया गया। प्राथमिक उपचार के बाद उसे धमतरी भेज दिया गया। जहां उसकी मौत हो गई।

सड़क हादसे में युवक की मौत

महासमुद्र, 8 फरवरी। राष्ट्रीय राजमार्ग 353 पर मंगलवार की सुबह लगभग 11 बजे ट्रेक्टर और मोटर साइकिल की भिड़ंत में मोटरसाइकिल चालक की घटनास्थल पर ही मौत हो गई। घटना के बाद ट्रेक्टर चालक फरार हो गए। मिली जानकारी के अनुसार फिंगेश्वर मोड़ युनिवर्सल ट्रावे के पास सुबह करीब 11 बजे गोवर्धन वर्मा परसदा निवासी (राजिम) अपनी मोटरसाइकिल से बेलसोंडा जा रहा था तभी महासमुद्र बागबाहरा की ओर जा रही ट्रेक्टर ने सामने से उसे जोरदार टक्कर मारी जिससे गोवर्धन की घटनास्थल पर ही मौत हो गई। घटना के बाद ट्रेक्टर चालक मौके से फरार हो गया। पंचनामा कर शव को पीएम के लिए भेज दिया।

जनवि में चयन परीक्षा 12 को

कांकेर, 8 फरवरी। नवोदय विद्यालय में शिक्षण सत्र 2012-13 के लिए कक्षा छठवीं में प्रवेश के लिए चयन परीक्षा 12 फरवरी को आयोजित किया गया है। उक्त चयन परीक्षा हेतु कांकेर विकासखण्ड से 605 विद्यार्थी परीक्षा में सम्मिलित होने जा रहे हैं।